

Член 3

Во прилог 4 формулата се менува и гласи:

$$N = P(ha) \cdot A + \sum_{i=1}^n (ET)_i \cdot B + \sum_{i=1}^{21} Ci + \sum_{i=1}^n Di$$

Табелата 2 се менува и гласи:

Опис	Начин на пресметување на Di
За секој процент на надминување над пропишаните граничните вредности на било кој вид на емисија на загадувач што се одобрени во дозволата, големината на емисијата (Di) се пресметува на следниот начин:	Збир од големина на емисија (D) на надоместокот на секој вид на емисија на загадувач (C)* процентот на надминување + процентот на надминувањето

Член 4

На започнатите постапки за пресметување и плаќање на годишниот надоместок ќе се применуваат одредбите од оваа уредба.

Член 5

Оваа уредба влегува во сила осмиот ден од денот на објавувањето во „Службен весник на Република Македонија“.

Бр. 51-2254/1
4 мај 2010 година
Скопје

Претседател на Владата
на Република Македонија,
м-р **Никола Груевски**, с.р.

1133.

Врз основа на член 129 став (2) од Законот за животна средина („Службен весник на Република Македонија“ бр. 53/05, 81/05, 24/07, 159/08, 83/09 и 48/10), Владата на Република Македонија, на седницата одржана на 4.05.2010 година, донесе

УРЕДБА

ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА ВИСИНАТА НА НАДОМЕСТОКОТ КОЈ ТРЕБА ДА ГО ПЛАЌААТ ОПЕРАТОРИТЕ НА ИНСТАЛАЦИИТЕ КОИ ВРШАТ АКТИВНОСТИ ЗА Б-ИНТЕГРИРАНА ЕКОЛОШКА ДОЗВОЛА

Член 1

Во Уредбата за висината на надоместокот кој треба да го плаќаат операторите на инсталациите кои вршат активности за Б-интегрирана еколошка дозвола („Службен весник на Република Македонија“ бр. 117/07), во член 5 ставот (1) се менува и гласи:

(1) Надоместокот за поседување на Б-интегрирана еколошка дозвола се пресметува на следниот начин:

$$N = P(ha) \cdot A + \sum_{i=1}^n (ET)_i \cdot B + \sum_{i=1}^{21} Ci + \sum_{i=1}^n Di$$

N – надоместок
P (ha)- површина на инсталацијата во хектари
A – надоместок по хектар површина

ET – главни емисиони точки во сите медиуми на животна средина

B – надоместок по емисиона точка

Ci – надоместок за секој поделен вид емисија

Di – надоместок за големина при гранични вредности на емисии

По став (1) се додава нов став (2) кој гласи:

„(2) Надоместокот од став (1) од овој член може да се плати на рати и тоа најмногу до шест еднакви годишни рати по претходно барање на операторот на инсталацијата“.

Во ставот (2) кој станува (3) точката на крајот од реченицата се заменува со запирка и се додаваат зборовите: „со можност за негово плаќање на најмногу шест еднакви годишни рати по претходно барање на операторот на инсталацијата“.

Ставот (3) кој станува став (4) се менува и гласи:

„(4) Надоместокот (Di) за големина при гранични вредности на емисии се пресметува за секој вид на емисија на загадувачи во зависност од процентот на надминување на секоја емисија на загадувач одделно над гранични вредности што се пропишани со пропишите од областа на животната средина, споредено со граничните вредности на секоја емисија на загадувач одделно кои се одобрени во дозволата“.

Ставот (4) станува став (5).

Член 2

Во Прилог 2 формулата се менува и гласи:

$$N = P(ha) \cdot A + \sum_{i=1}^n (ET)_i \cdot B + \sum_{i=1}^{21} Ci + \sum_{i=1}^n Di$$

Табелата 2 се менува и гласи:

Опис	Начин на пресметување на Di
За секој процент на надминување над пропишаните гранични вредности на било кој вид на емисија на загадувач што се одобрени во дозволата, големината на емисијата (Di) се пресметува на следниот начин:	Збир од големина на емисија (D) на надоместокот на секој вид на емисија на загадувач (C) * процентот на надминување + процентот на надминувањето

Член 3

На започнатите постапки за пресметување и плаќање на годишниот надоместок ќе се применуваат одредбите од оваа уредба.

Член 4

Оваа уредба влегува во сила осмиот ден од денот на објавувањето во „Службен весник на Република Македонија“.

Бр. 51-2452/1
4 мај 2010 година
Скопје

Претседател на Владата
на Република Македонија,
м-р **Никола Груевски**, с.р.